



"പ്രൊവിഡന്റ് ഫണ്ട് താങ്കളുടെ അരികിൽ" ജൂൺ 12 ന്

Posted On: 25 MAY 2017 1:56PM by PIB Thiruvananthapuram

പ്രൊവിഡന്റ് ഫണ്ട് സംബന്ധമായ എല്ലാ പരാതികളും അഭിപ്രായങ്ങളും കേള്ക്കുവാനും വേണ്ട നടപടികള് ത്വരിതഗതിയില് എടുക്കുവാനും ലക്ഷ്യമിട്ടുകൊണ്ട് ഇ.പി.എഫ്.ഒ. സംഘടിപ്പിക്കുന്ന "പ്രൊവിഡന്റ് ഫണ്ട് താങ്കളുടെ അരികിൽ (നിധി ആപ്കെ നികട്) എന്ന പരിപാടി 2017 ജൂൺ മാസം 12 -ാം തീയതി തിരുവനന്തപുരം പട്ടണത്തിൽ റിജിയണൽ പി.എഫ്. ഓഫീസിൽ നടക്കും. തിരുവനന്തപുരം, പത്തനംതിട്ട ജില്ലകളിലെ സ്ഥാപനങ്ങളും പി.എഫ്. അംഗങ്ങളും പരിപാടിയില് പങ്കെടുക്കാം.

എല്ലാ മാസവും പത്താം തീയതി (പത്താം തീയതി അവധി ദിവസമാണെങ്കില് തൊട്ടടുത്ത പ്രവൃത്തി ദിവസം) നടത്തുന്ന ഈ പരിപാടിയില് ഇ.പി.എഫ്. അംഗങ്ങളുക്ക് മാത്രമല്ല തൊഴിലുടമകളും തൊഴിലാളി സംഘടനകളും പങ്കെടുക്കാവുന്നതാണ്.

എംപ്ലോയീസ് പ്രൊവിഡന്റ് ഫണ്ട് നിയമനത്തിനു കീഴിലുള്ള പദ്ധതികള് പ്രകാരം നിയമാനുസൃതമായ ആനുകൂല്യങ്ങളുള് ലഭിക്കുന്നതിനു വീഴ് വന്നിട്ടുണ്ടെങ്കില്, അതു സംബന്ധിച്ച പരാതികള് മാത്രമല്ല വിവര സാങ്കേതികത ഉള്പ്പെടെ അടിസ്ഥാനമാക്കി ഇ.പി.എഫ്.ഒ. ആരംഭിച്ചിട്ടുള്ള പുതിയ സംരംഭങ്ങളെക്കുറിച്ചുള്ള ആക്ഷേപങ്ങളും അഭിപ്രായങ്ങളും കൂടി ഈ നൂതന ജനസമ്പർക്ക പരിപാടിയുടെ പരിഗണനയ്ക്കായി കൊണ്ടുവരാവുന്നതാണ്.

ഇ.പി.എഫ്. അംഗങ്ങളും തൊഴിലുടമകളും തൊഴിലാളി സംഘടനകളും അവരുടെ പരാതികളും അഭിപ്രായങ്ങളും ഉന്നയിക്കുവാന് പ്രത്യേക സമയം അനുവദിച്ചിട്ടുണ്ട്. രാവിലെ പത്തര മുതല് ഒരു മണി വരെ പി.എഫ്. അംഗങ്ങളും ഉച്ചയ്ക്ക് മൂന്നര മുതല് നാലു മണി വരെ തൊഴിലുടമകളും തൊഴിലാളി സംഘടനകളും ഈ പരിപാടിയില് പങ്കെടുക്കാവുന്നതാണ്. പരാതികളും അഭിപ്രായങ്ങളും റിജിയണൽ കമ്മീഷണർ നേരിട്ട് കേള്ക്കുകയും അതു വഴി പരാതികളു് വേഗത്തില് തന്നെ പരിഹാരം കാണുവാനും ഇതിലൂടെ സാധിക്കും.

പരിപാടിയില് പങ്കെടുക്കുന്നവര് തങ്ങളുടെ പരാതികള് വ്യക്തമായി എഴുതി 2017 മെയ് 31 ന് മുമ്പ് തന്നെ ലഭിക്കത്തക്ക വിധത്തില് താഴെ പറയുന്ന മേല്വിലാസത്തില് അയച്ചു തരികയോ നേരിട്ട് നല്കുകയോ ചെയ്യേണ്ടതാണ്.

റിജിയണൽ പ്രൊവിഡന്റ് ഫണ്ട് കമ്മീഷണർ
ഭവീഷ്യനിധി ഭവൻ
പട്ടം, തിരുവനന്തപുരം -695004

പരാതിയില് നിർബന്ധമായും പി.എഫ്. അക്കൗണ്ട് നമ്പർ അല്ലെങ്കില് യു.എ.എസ് എഴുതേണ്ടതാണ്.

(Release ID: 1492339) Visitor Counter : 2

Read this release in: English

